

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 1520 03/10/2011-ൽ മറുപടി നൽകേണ്ടിയിരുന്നത്

ആലപ്പുഴ ജില്ലയിൽ എൽ.ഡി. സി. നിയമനം

ചോദ്യം

ഉത്തരം

ശ്രീ. പി. തിലോത്തമൻ

ശ്രീ. ഉമ്മൻചാണ്ടി മുഖ്യമന്ത്രി

(എ) ആലപ്പുഴ ജില്ലയിൽ നിലവിലുള്ള എൽ.ഡി. സി. (വിവിധം) റാങ്ക് ലിസ്റ്റിൽ നിന്നും എത്രപേരെ ഇതിനോടകം നിയമിച്ചിട്ടുണ്ട് എന്നു വ്യക്തമാക്കാമോ;


(എ) 768 പേർക്ക് നിയമന ശിപാർശ നൽകിയിട്ടുണ്ട്.

(ബി) ജില്ലയിൽ എൽ.ഡി.സി. നിയമനം മന്ദഗതിയിലാണ് നടക്കുന്നത് എന്ന കാര്യം ശ്രദ്ധയിൽപ്പെട്ടിട്ടുണ്ടോ; വിവിധ ഡിപ്പാർട്ട്മെന്റ് മേലധികാരികൾ യഥാസമയം ഒഴിവുകൾ റിപ്പോർട്ട് ചെയ്യുന്നില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ;

(ബി) നടപ്പു സാമ്പത്തിക വർഷം ജീവനക്കാർ വിരമിക്കുന്നതിന് അനുസരണമായി എൻട്രി കേഡറിൽ ഉണ്ടാകുന്ന എല്ലാ പ്രതീക്ഷിത ഒഴിവുകളും പി.എസ്.സി.യെ അറിയിക്കാനും, ഈ പ്രതീക്ഷിത ഒഴിവുകളിൽ സൂപ്പർ ന്യൂമററി തസ്തിക സൃഷ്ടിക്കാനും എല്ലാ നിയമനാധികാരികൾക്കും സർക്കാർ കർശന നിർദ്ദേശം നൽകിയിട്ടുണ്ട്. കൂടാതെ പി.എസ്.സി.യിൽ റിപ്പോർട്ട് ചെയ്യുന്ന ഒഴിവുകൾക്ക് സമയബന്ധിതമായി നിയമനശിപാർശ നൽകുന്നതിന് നടപടിയും സ്വീകരിച്ചിട്ടുണ്ട്.

(സി) ആലപ്പുഴ ജില്ലയിൽ എൽ.ഡി. ക്ലാർക്കുമാരുടെ ഒഴിവുകൾ ഓരോ വകുപ്പും തിരിച്ച് അറിയിക്കുമോ; ഒഴിവുകൾ അടിയന്തിരമായി നികത്തുന്നതിന് നടപടികൾ സ്വീകരിക്കുമോ?

(സി) ആലപ്പുഴ ജില്ലയിൽ ഹാർബർ എഞ്ചിനീയറിംഗ് വകുപ്പിൽ ഒരു നോൺ ജോയിന്റ് ഡ്യൂട്ടി (NJD) ഒഴിവ് നിലവിലുണ്ട്. നടപ്പു സാമ്പത്തിക വർഷത്തെ പ്രതീക്ഷിത ഒഴിവുകൾ പി.എസ്.സി.യെ അറിയിക്കാനും ഈ ഒഴിവുകളിൽ സൂപ്പർ ന്യൂമററി തസ്തിക സൃഷ്ടിക്കാനും എല്ലാ നിയമനാധികാരികൾക്കും സർക്കാർ കർശന നിർദ്ദേശം നൽകിയിട്ടുണ്ട്.

  
സെക്ഷൻ ഓഫീസർ